



# basic education

Department:  
Basic Education  
**REPUBLIC OF SOUTH AFRICA**

## **NATIONAL SENIOR CERTIFICATE**

**LIBANGA 12**

**SISWATI LULWIMI LWASEKHAYA (HL)**

**LIPHEPHA LESITSATFU (P3)**

**INDLOVANA/INDLOVULENKHULU 2015**

**IMEMORANDAMU**

**EMAMAKI: 100**

**Lememorandum inemakhasi la-12.**

**SIGABA A: INDZABA****UMBUTO 1: KUBHALWA KWENDZABA (340–390 emagama) (50 emamaki)****CAPHELA: Kuyo yonkhe imibhalo cikelela linani lemagama lelimisiwe.**1.1 *Ekugcineni, Iwafika lolucingo bengilulindzele.***LUHLOBO LWENDZABA: INDZABA LELANDZISAKO****LOKUBALULEKILE:**

- Endzabeni lelandzisako kumele kucikelelwwe kutsi kubhalwa ngesikhatsi lesengca ngobe ilandzisa ngesigameko lesenteka.
- Caphela kutsi indzaba ikhulumma ngelucingo lolwamletsela tindzaba letimnandzi/letijabulisako.

1.2 *Emehlo ami awasuki kuyo.***LUHLOBO LWENDZABA: INDZABA LECHAZAKO****LOKUBALULEKILE:**

- Indzaba lechazako kumele icikelele kutsi ibhalwa ngesikhatsi sanyalo ngobe ichaza intfo lekhona lebonwa nguwo wonkhe umuntfu lokhona. Intfo lechazwako kumele kuvetwe sitfombe sayo ngalokusobala kuleto tetsamelilwati tembhali.
- Caphela kutsi indzaba ichaza intfo umhlolwa layibuke wayitsandza.

1.3 *Lisiko lekwendzisa belingasombulula tonkhe letinkinga lusha lolubukene nato kulemimango lesiphila kuyo lomuhla.***LUHLOBO LWENDZABA: INDZABA LEVETA UMBONO WEMBHALI/ HLANGOTSLUNYE****LOKUBALULEKILE:**

- Bahlolwa kumele bakhetsi luLangotsi lunye bangagudluki kulo endzabeni yonkhe. (Bavumelane nobe baphikisane nalombono).
- Caphela kutsi indzaba iveta luLangotsi lolukhetfwe ngumhlolwa, kwendziswa/kungendziswa lokungasombulula tinkinga talamalanga.
- Bahlolwa kufanele bavete tinkinga lusha lolubukene nato.

1.4 *Ligalelo lelihle nalelibi lelifakwa temidlalo etifundvweni tebantfwana.*

**LUHLOBO LWENDZABA:** INDZABA LENHLANGOTSIMBILI/MBACAMBILI/LEVETA SIMO NJENGOBE SINJALO

**LOKUBALULEKILE:**

- Kuloluhlobo Iwenzaba bahlolwa kumele bavete buhle nebubi besihloko, totimbili tinhlangotsi.
- Caphela kutsi indzaba ikhulumma ngeligalelo lelihle nalelibi lelifakwa temidlalo etifundvweni tebantfwana.

1.5 *Bacinisile nabatsi indlela ibutwa kulabasembili.*

**LUHLOBO LWENDZABA:** INDZABA LEBALISA NGEMPHILONCHANTI YEMBHALI.

**LOKUBALULEKILE:**

- Kuloluhlobo Iwenzaba umbhali ubalisa ngako konkhe lokwamvelela emphilweni yakhe, lokwabangela abone kutsi wente emaphutsa ngekungemukeli teluleko talabanelwati.
- Emaphuzu lasendzabeni akavete simo sembhali lapho sigucuka khona sisuka kulesi labekuso site sifike lapho sesikhona lomuhla.
- Lenzaba ise bentisa sikhatsi lesengcile nesikhatsi sanyalo.

1.6 Kukhetfwa sinye sitfombe kuletilandzelako bese kubhalwa ngaso indzaba. Indzaba kufanele ihambelane nesitfombe lesikhetsiwe. Bafundzi kufanele banike indzaba yabo sihloko.

1.6.1 *Indzaba lephatselene nesitfombe.*

**LUHLOBO LWENDZABA:** INGATSATSA NOBE NGULUPHI LUHLOBO LWENDZABA KULETI LETINGENHLA

**LOKUBALULEKILE:**

- Bahlolwa kumele babe nemaphuzu lesekelako lahambisana nesitfombe, bangagudluki kuso.
- Tihloko titawehluka. Sib. Tindlela tekugcina umtimba uphilile/ Kuhlala uphilile/Kubaluleka kwekuvakashela kubodokotela/ Kubaluleka kwekutihlola simo semphilo njll.

1.6.2 *Indzaba lephatselene nesitfombe.*

**LUHLOBO LWENDZABA:** INGATSATSA NOBE NGULUPHI LUHLOBO LWENDZABA KULETI LETINGENHLA.

**LOKUBALULEKILE:**

- Bahlolwa kumele babe nemaphuzu levakalako lahambelana nesitfombe, bangagudluki kuso.
- Tihloko titawehluka. Sib. Lusuku Iwekugubha emasiko/ Atibuyele emasisweni/Buhle nebubi bemasiko/Umuntfu ngumuntfu ngemasiko/Emasiko aligcabho lesive/njll.

1.6.3 *Indzaba lephatselene nesitfombe.*

**LUHLOBO LWENDZABA:** INGATSATSA NOBE NGULUPHI LUHLOBO LWENDZABA KULETI LETINGENHLA.

**LOKUBALULEKILE:**

- Bahlolwa kumele babe nemaphuzu levakalako lahambelana nesitfombe, bangagudluki kuso.
- Tihloko titawehluka. Sib. Kunukubetwa kwemvelo/ Kugucugucuka kwesimo selitulu/Tindlela tekuvikela kungcoliswa kwemoya/njll.

**CAPHELA: KWABIWA KWEMAMAKI: (BONA IRUBHRIKI)**

**SAMBA SESIGABA A: 50**

**SIGABA B: EMATHEKSTHI EMBHALOMBIKO****UMBUTO 2: IMIBHALOMBIKO (100–120 emagama) (25 x 2 = emamaki)****2.1 INCWADZI YEBUNGANI (Yekubonga):****SAKHIWO:**

- Likheli linye leliphelele lelingakafakwa timphawu.
- Kweciwa umugca embikwesibingelelo.
- Sibingelelo sencwadzi. (Sibingelelo kufanele sivete buhlobo lobukhona emkhatsini walobhalako nalobhalelwako. Sib. Malume).
- Kweciwa umugca embikwesingeniso.
- Singeniso lesifula loko lekutawucocwa ngako.
- Kweciwa umugca emva kwaleyo naleyo ndzima.
- Tindzima letinemicondvo lebumbene.
- Kweciwa umugca embikwesiphetfo.
- Siphetto lesisonga loko lebekucocwa ngako emtimbeni wencwadzi.
- Kweciwa umugca embikwekuvalelisa.
- Kuvalelisa lokuhambelana nesibingelelo. (Sivaleliso kufanele sivete buhlobo lobukhona emkhatsini walobhalako nalobhalelwako. Sib. Ngimi umshana wakho).
- Sibongo asifakwa.

**LOKUBALULEKILE:**

- Kusetjentiswa irejista lefanele.
- Kucikelewa kusetjentiswa kwelulwimi ngalokujulile.
- Incwadzi ayibonge malume ngekukuchasa ngetimali tekuya kubodokotela.

**CAPHELA: Kwabiwa kwemamaki: (Bona irubhriki)****2.2 LUHLELO NEMAMINITHI EMHLANGANO:****SAKHIWO:**

- Kucalwa ngeluhlelo lwemhlangano.
- Emaminithi acopha lokwentekemhlanganweni.
- Ligama lenhlangano.
- Lusuku lekwabanjwa ngalo umhlangano, indzawo nesikhatsi lebekubanjwe ngaso umhlangano.
- Kuvulwa kwemhlangano.
- Luhla lwalabakhona nalabangekho.
- Kufundwva kwemaminithi emhlangano lowengcile.
- Lokuvuka emaminithini.
- Nika sifinyeto setiphakamiso nalekugcine kuvunyelenwe ngako.
- Caphuna (Bhala) tincumo njengobe tinjalo.

- Kumiswa kwelusuku lwemhlangano lolandzelako.
- Kubonga.
- Kuvala.
- Bhala ngesikhatsi lesengcile.

#### **LOKUBALULEKILE:**

- Kusetjentiswa irejista lefanele.
- Kucikelewa kusetjentiswa kwelulwimi loluhlelekile.
- Caphela kutsi lokucuketfwe kuphatselene nekungatiphatsi kahle kwebantfu labasha esigodzini sakini.

#### **CAPHELA: Kwabiwa kwemamaki: (Bona irubhriki)**

#### **2.3 I-ATHIKHELI YELIPHEPHABHUKU:**

#### **SAKHIWO:**

- Inesingeniso, umtimba nesipheto.
- Sihloko se-athikheli (kukhonondza ngekungcola kwendzawo lenihlala kuyo).
- Lusuku lebhalwe ngalo.
- Ibhalwe ngubani.
- Ligama leliphephabhuku leya kulo (sib. *Drum, Bona, Move, njll*).
- Cala ngemaphuzu labaluleke kunawo onkhe, sib. Iphatselene nani, kwentekeni, kwenteke njani, kwenteke kuphi, tizatfu, njll.
- Lokucuketfwe (Sikhalo ngekungcola kwendzawo nemitselela yako emmangweni).
- Ibhalwa ngetindzima nobe ngemaphuzu.
- Ingasebentisa emafonti lehlukahlukene.
- Tincomo.

#### **LOKUBALULEKILE:**

- Kusetjentiswa irejista lefanele.
- Kucikelewa kusetjentiswa kwelulwimi loluhlelekile.
- Kubekwa emaciniso ngalokufisha nalokungenamaphutsa.
- Cikelela kuchumana netetsamelilwati ngaphandle kwekutidida.
- Caphela kutsi i-athikheli iphatselene nekucela lusito lwekuhlanta indzawo yemmango.

#### **CAPHELA: Kwabiwa kwemamaki: (Bona irubhriki)**

## 2.4 INKHULUMISWANO/INKHULUMOMPHENDVULWANO:

### SAKHIWO:

- Nika inkhulumiswano yakho sihloko.
- Veta kucocisana emkhatsini webantfu lababili.
- Copha (Bhala) inkhulumiswano njengobe yenteka, lebuya ngco emilonyeni yetikhulumi.
- Sebentisa umugca lomusha kukhombisa kutsi sekukhuluma lesinye sikhulumi.
- Yeluleka tikhulumi nobe tetsamelilwati ngendlela yekukhuluma nobe kwenta umnyakato ngembikwekukhuluma.
- Yakha luhlaka Iwalenkhulumiswano ngembikwekukhuluma.
- Inkhulomo neligama lalokhulumako akwehlukaniswe ngekholoni.

**CAPHELA:** Kungabofakwa bokhulumile ('...').

### LOKUBALULEKILE:

- Kusetjentiswa irejista lefanele.
- Kusetjentiswa inkhulumongco.
- Kusetjentiswa sikhatsi sanyalo.
- Lulwimi lolwetayelekile.
- Caphela kutsi inkhulumiswano iphatselene nekucela lucolo ngekuganga kwemhlolwa.

## 2.5 UMLANDVOMUFI:

### SAKHIWO:

- Awube nesihloko.
- Awuhleleke ngekulandzelana kwemphilo yemufi.
- Emagama akhe onkhe laphelele nesibongo.
- Lusuku Iwakhe Iwekutalwa nelekushona, indzawo latalelwa kuyo nebatali bakhe labamtalako.
- Imbangela yekushona kwakhe, lapho ashonele khona, budze besikhatsi lagule sona.
- Tintfo letinhle lahlabene ngato.
- Lizinga lakhe lemfundvo, kutibandzakanya kwakhe emmangweni.
- Emahlaya/Tintfo latawukhunjulelwona ton bangani netihlobo.
- Labashiya emhlabeni nemagama etihlobo tengati (batali, bantfu latalana nabo, njll).
- Lofundza lomlandvo kufanele ashiye sitfombe lesicacile kulabo labalalele/tetsamelilwati.
- Akube nemlayeto wekudvudvuta umndeni/tinanatelo temufi.

### LOKUBALULEKILE:

- Lulwimi, nerejista kuhlelekile.
- Sebentisa inhlonipho, sib. wendlulile/usishiyle emhlabeni, kunekutsi ufile, utawubekwa/utawufihlwa kunekutsi utawungcwatiwa.
- Konkhe akuphatselane nemufi.

## 2.6 SIHLATIYWA:

### SAKHIWO:

- Sihloko salokuhlatiywako.
- Lusuku lesishicilelwe ngalo.
- Nika emaphuzu langemaciniso ngesihlatiywa sib. Emagama etikolo lebetinalamaklesi, njll. Nalebekwenteka.
- Balingisi bangabi ngetulu kwalabane. Sib. Bafundzisi, bafundzi, umphatsi njll.
- Veta tiphakamiso neluvo Iwalohlatiyako.
- Khombisa ngalokusobala tincumo talohlatiyako ngaloko lokuhlatiywako.
- Ingcikitsi icaciswe ngetizatfu letesekelako.
- Sihehe tetsamelilwati.

### LOKUBALULEKILE:

- Kusetjentiswa irejista lefanele.
- Kusetjentiswa sikhatsi lesengca/lesengcile nalesitako.
- Lulwimi lolwetayelekile.
- Caphela kutsi sihlatiya siphatselene nekuhlatiya lebekwenteka ngemaklesi emaholide asebusika newasentfwasahlobo.

**SAMBA SESIGABA B: (25 X 2)**

**SAMBA SAKO KONKHE:**

**50**

**100**

**CAPHELA:**

- Sebentisa irubhriki njalo nawumaka indzaba (Liphepha le-3, SIGABA A).
- Emamaki lasukela ku-0–50 ehlukaniswe ngemazinga lasihlanu-(5) etinchazelo temakhono, (Emalengiso, Licophelo leisetulu, Lokwenetisako, Lokusacatfuta naLokungaphumelelisi).
- Kuletimphawu taLokucuketfwe, Lulwimi neSitayela, letinchazelo temakhono letisihlanu tehlukaniswe ngekwelizinga leisetulu ngalokubabatekako nelizinga leisetulu ngalokungababateki, ngekwehlukana kwemamaki netinchazelo temakhono.
- Sakhiwo sona asitsintseki ngalokwehlukaniswa kwelizinga leisetulu ngalokubabatekako nelininga leisetulu ngalokungababateki.

**IRUBHRIKI YEKUHLOLA INDZABA YELULWIMI LWASEKHAYA [50 EMAMAKI]**

Timphawu		Emalengiso	Licophelo leisetulu	Lokwenetisako	Lokusilele	Lokungaphumelelisi
<b>LOKUCUKETFWE NEKUHLELA</b>  (Imphendvulo nemibono) Kuhleka kwemibono nakulungiselelwa kubhala Kucikelewa kwenhloso, tetsamelilwati nesimongcondvo  <b>30 EMAMAKI</b>	<b>Lizinga leisetulu ngalokubabatekako</b>	<b>28–30</b>	<b>22–24</b>	<b>16–18</b>	<b>10–12</b>	<b>4–6</b>
		-Imphendvulo lengemalengiso lababateka ngetulu kwalokulindzelekile -Imibono ivutsiwe, inekuhlakanipha, lokukhombisa kucabanga lokujulile -Kuhleka kungemalengiso lababatekako, kubumbene nesingeniso, umtimba kanye nesipheto	-Imphendvulo lesecophelweni leisetulu ngalokubabatekako -Imibono ivutsiwe, iyaheha ihambisana nesihloko ngalokuphelele -Kuhleka kusecophelweni leisetulu kakhulu, lokumbene nesingeniso, umtimba nesipheto	-Imphendvulo leyenetisako -Imibono ibumbene futsi ikholweka ngalokwenetisako -Kuhleka kubumbene nesingeniso, umtimba nesipheto ngalokwenetisako	-Imphendvulo lengakabumbani -Imibono ayikacaci kantsi futsi akusiyo yekuticambela -Buncane bufakazi bekuhleka nekumbana	-Yonkhe imphendvulo iyanhlanhlatsa -Imibono ihangahlangene futsi iyadidana, ayikacondzi ngco -Kunekuphindzaphindza lokungevakali -Akukho kuhleka nekumbana
	<b>Lizinga leisetulu ngalokungababateki</b>	<b>25–27</b>	<b>19–21</b>	<b>13–15</b>	<b>7–9</b>	<b>0–3</b>
		-Imphendvulo lengemalengiso kodvwa ingenato timphawu tekubabateka -Imibono ivutsiwe futsi ihlakaniphile -Kuhleka lokungemalengiso, kubumbene nesingeniso, umtimba nesipheto	-Imphendvulo lesecophelweni leisetulu -Imibono iyaheha, ihambisana nesihloko -Kuhleka lokusecophelweni leisetulu lokumbene nesingeniso, umtimba nesipheto	-Imphendvulo leyenetisako kodvwa kuhkona lokungevakali kahle -Imibono ibumbene, iyakholweka -Kuhkona kuhleka lokutsite kanye nekumbana nesingeniso, umtimba nesipheto	-Imphendvulo legcwele kunhlanhlatsa -Imibono ayihlangani, iyadidana -Abukho bufakazi bekuhleka nekumbana	-Awukho namncane umzamo wekuphendvula ngesihloko -Yonkhe imphendvulo iyanhlanhlatsa, ayemukeleki -Akuvakali, kuhlangahlangene

**IRUBHRIKI YEKUHLOLA INDZABA YELULWIMI LWASEKHAYA [50 EMAMAKI] (iyachubeka)**

Timphawu		Emalengiso	Licophelo leisetulu	Lokwenetisako	Lokusilele	Lokungaphumeleli
<b>LULWIMI, SITAYELA NEKUHLUNGWA KWEMAPHUTSA</b>  Kuhambelana kwemoya irejista, sitayela, silulumagama nenhoso nesimongcondvo Kusetjentiswa kwelulwimi, timphawu tekufundza nekubhala, iuhlelo, sipelingi (lupelomagama)	<b>Lizinga leisetulu ngalokubabatekako</b>	<b>14–15</b>  -Umoya, irejista, sitayela nesilulumagama kuhambelana nenhoso, tetsamelilwati nesimongcondvo ngemalengiso lababatekako -Lulwimi lolunekutetsemba, lolugculisako nalolunemba ngemalengiso lababatekako -Emasu ebugagu belulwimi asetjentiswe ngemphumelelo lenkhulu kuveta umoya nekuheha kwempgendvulo -Esikhatsini lesinyenti kakhulu emaphutsa eluhlelo nesipelingi kute -Kunekuticambela lokungemalengiso lasetulu kakhulu	<b>11–12</b>  -Umoya, irejista, sitayela nesilulumagama kuhambelana nenhoso, tetsamelilwati nesimongcondvo ngelicophelo leisetulu -Lulwimi lusecophelweni leisetulu kantsi nemoya uyemukeleka emphendvulweni yonkhe -Emaphutsa eluhlelo nesipelingi akasimanyenti -Kuticambela lokusecophelweni leisetulu	<b>8–9</b>  -Umoya, irejista, sitayela nesilulumagama kuhambelana nenhoso, tetsamelilwati nesimongcondvo ngalokwenetisako -Lulwimi lusetjentiswe ngalokwenetisako kwetfula lokushiwo embhalweni -Umoya uyenetisa -Emasu ebugagu belulwimi asetjentisiwe kunotsisa lokucuketfwe	<b>5–6</b>  -Umoya, irejista, sitayela nesilulumagama akuhambelani nenhoso, tetsamelilwati nesimongcondvo -Kusetjentiswa kwelulwimi kusacatfuta -Umoya nekukhetseka kwemagama akwemukeleki -Silulumagama sincane kakhulu	<b>0–3</b>  -Lulwimi aluvakali -Umoya, irejista, sitayela nesilulumagama akuhambelani nakancane nenhoso, tetsamelilwati nesimongcondvo -Silulumagama sincane ngendlela yekutsi lokubhaliwe akungalandzeleki
<b>15 EMAMAKI</b>	<b>Lizinga leisetulu ngalokungababateki</b>	<b>13</b>  -Lulwimi lusetjentiswe ngemalengiso nangalokuveta umoya lokhutsatako ngemphumelelo -Esikhatsini lesinyenti emaphutsa eluhlelo nesipelingi awekho -Kuticambela kungemalengiso	<b>10</b>  -Lulwimi lusetjentiswe ngemphumelelo lesecopheweni leisetulu -Umoya uyemukeleka futsi uneligalelo lelemukelekile -Emaphutsa eluhlelo nesipelingi ambalwa -Icambeke kahle	<b>7</b>  -Lulwimi lusetjentiswe ngalokwenetisako kodvwa ngalokungafani embhalweni wonkhe -Imvamisa umoya wemukelekile, emasu ebugagu belulwimi asetjentisiwe kancane	<b>4</b>  -Lulwimi lusetjentiswe ngalokungenetisi -Kusetjentiswa kwetinhlobo letehlukene temisho kuncane/kute -Silulumagama sincane kakhulu	

**IRUBHRIKI YEKUHLOLA INDZABA YELULWIMI LWASEKHAYA [50 EMAMAKI] (iyachubeka)**

Timphawu		Emalengiso	Licophelo lelisetulu	Lokwenetisako	Lokusilele	Lokungaphumelelisi
<b>SAKHIWO</b>  Timphawu tetheksthi Kutfufukiswa kwetindzima nekwakhiwa kwemisho		<b>5</b>  -Sihloko sitfutfukiswe ngemalengiso -Iminininingwane yetfulwe ngemalengiso -Imisho, netindzima kwakheke ngemalengiso lababatekako	<b>4</b>  -Iminininingwane itfutfukiswe ngalokuihlelekile -Kunekubumbana -Imisho, netindzima kuhlelekile futsi kutinhlobonhlobo	<b>3</b>  -Iminininingwane ihambisana nesihloko -Imisho netindzima kwakheke kahle Indzaba iyevakala	<b>2</b>  -Lamanye emaphuzu emukelekile -Imisho netindzima kunemaphutsa -Indzaba iyevakala noko	<b>0–1</b>  -Emaphuzu ladzingekile asilele -Imisho netindzima kunemaphutsa -Indzaba ayinamcondvo
<b>5 EMAMAKI</b>		<b>43–50</b>	<b>33–40</b>	<b>23–30</b>	<b>13–20</b>	<b>0–10</b>
<b>KWEHLUKA</b> <b>KWEMAMAKI</b>						

**IRUBHRIKI YEKUHLOLA ITHEKSTHI YEMBHALOMBIKO LOMUDZE WELULWIMI LWASEKHAYA [25 EMAMAKI]**

Timphawu	Emalengiso	Licophelo lelisetulu	Lokwenetisako	Lokusilele	Lokungaphumelelisi
<b>LOKUCUKETFWE, KUHLELA NESAKHIWO</b>	<b>13–15</b>	<b>10–12</b>	<b>7–9</b>	<b>4–6</b>	<b>0–3</b>
Imphendvulo nemibono Kuhleleka kwemibono nakulungiselelwa kubhala Inhloso, tetsamelilwati, timphawu/timiso, nesimongcondvo	-Imphendvulo lengemalengiso lababatekako -Imibono ivutsiwe, inekuhlakanipha, lokukhombisa kucabanga lokujulile -Lwati lolungemalengiso lwetimpawu teluhlobo lwetheksthi lebhalwako -Umbhalo ucondze ngco – awutsemeleti -Lokucuketfwe kunemibono lebumbene ngelicophelo lelisetulu -Imininingwane yetfulwe ngelicophelo lelisetulu kantsi yonkhe yesekela sihloko -Sakhiwo lesemukelekako lesinemaphutsa langasho lutfo	-Imphendvulo lesecophelweni lelisetulu lekhombisa -Lwati lolusecophelweni lelisetulu lweluhlobo lwetheksthi lebhalwako -Umbhalo ucondze ngco – awutsemeleti -Lokucuketfwe kunemibono lebumbene ngelicophelo lelisetulu -Imininingwane yetfulwe ngelicophelo lelisetulu kantsi yonkhe yesekela sihloko -Sakhiwo lesemukelekako lesinemaphutsa langasho lutfo	-Imphendvulo leyenetisako, lekhombisa lwati lweluhlobo lwetheksthi lebhalwako -Umbhalo unekutsemeleta lokunyentti -Kubumbana kwemaphuzu alokucuketfwe kuncane kakhulu -Imbalwa imininingwane leyesekela sihloko -Imitsetfo netimiso letibalulekile tesakhiwo setheksthi atikalandzelwa ngalokufanele -Kunyenti lokubalulekile lokusilele	-Imphendvulo lecatfutako lekhombisa lwati loluncane lweluhlobo lwetheksthi lebhalwako -Umbhalo unekutsemeleta lokunyentti -Kubumbana kwemaphuzu alokucuketfwe kuncane kakhulu -Imbalwa imininingwane leyesekela sihloko -Imitsetfo netimiso letibalulekile tesakhiwo setheksthi atikalandzelwa ngalokufanele -Kunyenti lokubalulekile lokusilele	-Imphendvulo ayikhombisi nakancane kuba nelwati lwetimpawu teluhlobo lwetheksthi lebhalwako -Inshokutsi iyanhlanhatsa, igcwele kutsemeleta lokunyentti -Emaphuzu alokucuketfwe akakabumbani nakancane -Imbalwa kakhulu imininingwane leyesekele sihloko -Imitsetfo netimiso tesakhiwo setheksthi letibalulekile atikalandzelwa nakancane
<b>15 EMAMAKI</b>	<b>9–10</b>	<b>7–8</b>	<b>5–6</b>	<b>3–4</b>	<b>0–2</b>
<b>LULWIMI, SITAYELA NEKUHLUNGWA KWEMAPHUTSA</b>					
Umoya, irejista, sitayela, inhloso, tetsamelilwati nesimongcondvo Timiso nekusetjentiswa kwelulwimi Kukhetseka kwemagama Timphawu tekufundza nekubhala nesipelingi	-Umoya, irejista, sitayela nesilulumagama kuhambelana ngemalengiso nenhloso, tetsamelilwati nesimongcondvo -Luhlelo alunamaphutsa kantsi futsi icambeke kahle -Esikhatsini lesinyenti akunamaphutsa	-Umoya, irejista, sitayela nesilulumagama kuhambelana nenhloso, tetsamelilwati nesimongcondvo ngelicophelo lelisetulu -Luhlelo luvame kungabi nemaphutsa kantsi futsi umbhalo ucambeke ngelicophelo lelisetulu -Silulumagama sisecophelweni lelisetulu -Emaphutsa ambalwa kakhulu	-Umoya, irejista, sitayela nesilulumagama kuhambelana nenhloso, tetsamelilwati nesimongcondvo -Kunemaphutsa ngalokwenetisako -Kunemaphutsa latsite eluhlelo -Silulumagama lesenetisako -Emaphutsa akayiphazamisi inshokutsi	-Umoya, irejista, sitayela nesilulumagama akuhambelani kahle nenhloso, tetsamelilwati nesimongcondvo -Kunemaphutsa lamanyenti eluhlelo -Silulumagama sincane kakhulu -Inshokutsi iyaphazamiseka	-Umoya, irejista, sitayela nesilulumagama akuhambelani nakancane nenhloso, tetsamelilwati nesimongcondvo -Kugcwele emaphutsa lamanyenti ladidanako -Silulumagama asihambisan nakancane nenhloso -Inshokutsi ihlangahlangene kakhulu
<b>10 EMAMAKI</b>	<b>22–25</b>	<b>17–20</b>	<b>12–15</b>	<b>7–10</b>	<b>0–5</b>
<b>KWEHLUKA KWEMAMAKI</b>					